

# گائیڈڈ پناکا میزائل کا کامیاب آزمائشی تجربہ۔

Posted On: 25 JAN 2017 12:19PM by PIB Delhi

نئی دہلی۔ 25 جنوری۔ ڈی آر ڈی او نے گزشتہ روز آئی ٹی آر، چاندی پور کے لانچ کمپلیکس - 3 سے رات کے 12 بجکر 45 منٹ پر گائیڈڈ پناکا میزائل داغے جانے کا کامیاب آزمائشی تجربہ کیا۔ اس آزمائشی تجربے کا مقصد مسافت، رہنمائی اور کنٹرول کٹ سے لیس پناکاراکٹ مارک - II کی پرواز کے فاصلے میں اضافہ کرنا ہے۔ جس کے بعد پناکا میزائل کو گائیڈڈ میزائل کی شکل دے دی گئی ہے۔ اس موقع پر آئی ٹی آر، چاندی پور میں نصب راڈار، الیکٹرو آپٹیکل اور ٹیلی میٹری سسٹمز کی مشینوں نے خلا میں اس راکٹ کی پرواز کے راستے پر نظر رکھی۔ یہ گائیڈڈ پناکامیزائل اے آر ڈی ای پنے، آر سی آئی اور ڈی آر ڈی ایل حیدر آباد کے ذریعے مشترکہ طور سے تیار کیا گیا ہے اور آئی ٹی آر چاندی پور نے اس راکٹ کی پرواز کے تجربے کی سہولت اور مدد فراہم کی۔

مرکزی وزیر دفاع جناب منوہر پاریکر نے اس موقع پر فوج اور ڈی آر ڈی او کو بہت ہی کم وقت میں گائیڈڈ پناکامیزائل تیار کرنے کیلئے مبارکباد دی۔ اس کے ساتھ ہی وزارت کے دفاع کے دفاع اور تحقیق و ترقی کے محکمے کے سکریٹری اور ڈی آر ڈی او کے چیئرمین ڈاکٹر ایس کرسٹوفر نے بھی مسلح فوج اور ڈی آر ڈی او کے درمیان ملکر کام کرنے کی ایک روشن مثال قرار دیا۔ علاوہ ازیں ڈی آر ڈی او کے آرما مینٹ اینڈ کمبیٹ انجینئرنگ سسٹم کے محکمے کے ڈائریکٹر جنرل جناب پروین کے، مہتا نے بھی اس موقع پر پناکامیزائل تیار کرنے والی ٹیم کو اس کامیاب کوشش پر مبارکباد دی۔

بٹی چیف آف آرمی اسٹاف (پی اینڈ ایس) لیفٹیننٹ جنرل سبرتا ساہا، ڈی جی آرٹیلری لیفٹیننٹ جنرل پی کے سریواستو اور متعدد سینئر افسران نے اس کامیاب پرواز کا مشاہدہ کیا اور مبارکباد دی۔

U-348

(Release ID: 1481183) Visitor Counter : 2

